



धूम्रपान—मुक्त ओन्टेरियो का कानून (Smoke-Free Ontario Act) 2005 कानून का असर कैसे होगा : एंप्लायरों और कर्मचारियों पर

बुनियादी तथ्य

- धूम्रपान—मुक्त ओन्टेरियो कानून [Smoke-Free Ontario Act (SFOA)] मई 31, 2006 को लागू होगा।
- यह कानून कर्मचारियों और जनता को अप्रत्यक्ष धूम्रपान के खतरों से बचाने के लिए ओन्टेरियो (Ontario) में बंद कार्यस्थलों और बंद सार्वजनिक स्थानों पर धूम्रपान को प्रतिबंधित करता है।

बंद कार्यस्थल

यह कानून बंद कार्यस्थलों पर कर्मचारियों को अप्रत्यक्ष धूम्रपान के खतरों से बचाने का प्रयास करता है। बंद कार्यस्थल का अर्थ है किसी भवन, ढांचे या गाड़ी का अंदरूनी हिस्सा जहां कोई कर्मचारी काम करता है या अपने काम के दौरान आता जाता है (चाहे वे उस समय अपनी नौकरी के सिलसिले में काम कर रहे हों या नहीं), और इसमें सबके प्रयोग की जगहें जैसे जन सुविधाएं, लॉबी और पार्किंग गैरेज शामिल हैं। बंद कार्यस्थल के उदाहरणों में निर्माण स्थल पर ट्रेलर आफिस का अंदरूनी हिस्सा, लोडिंग डॉक का अंदरूनी हिस्सा, या आपूर्ति ट्रक का अंदरूनी हिस्सा शामिल हैं। किसी बंद कार्यस्थल पर धूम्रपान पर प्रतिबंध हर समय लागू रहता है छुट्टी के समय भी जब लोग कार्य न कर रहे हों।

अन्य स्थान—निर्दिष्ट धूम्रपान कक्ष, धूम्रपान शेल्टर, कैफेटेरिया, उद्यान

निर्धारित धूम्रपान कक्ष [Designated Smoking Rooms (DSR)], जिनकी स्थानीय म्यूनिसिपल कानूनों के तहत कुछ मौकों पर अनुमति थी, की अब मनाही कर दी गई है।

कोई एंप्लायर धूम्रपान करने वाले कर्मचारियों को प्रतिष्ठान के बाहर एक धूम्रपान शेल्टर उपलब्ध कराकर काम पर रख सकता है। जो एंप्लायर प्रतिष्ठान के बाहर धूम्रपान शेल्टर उपलब्ध कराता है उसे यह सुनिश्चित करना चाहिए कि ढांचे में दो दीवारों और एक छत से ज्यादा कुछ न हो।

कार्यस्थल पर कैफेटेरिया को भोजन या ड्रिंक्स परोसने, बेचने या सेवन के लिए उपलब्ध कराने वाले रेस्तरां के समान ही माना जायेगा। इस प्रकार, उन्हें भी कैफेटेरिया का हिस्सा/या उससे लगे उद्यानों पर लागू धूम्रपान की मनाही और नीचे बताई गई आवश्यकताओं का पालन करना चाहिए।

यदि उद्यान में छत है, तो वहां धूम्रपान की मनाही है भले ही छत उद्यान को पूरी तरह न ढकती हो। छत में शामिल हैं चंदोवा, टार्प, कैनवस की चादर या अन्य स्थायी या अस्थायी छत जो वर्षा या हवा का बहाव या दोनों को रोकने में सक्षम हो। अलग से लगा छाता जो एक मेज को ढकता हो छत नहीं माना जायेगा। हालांकि, यदि छाते का प्रयोग इस प्रकार होता है कि वह छत का काम दे तो इंसपेक्टर इसे ऐसा मानकर उसके अनुसार कार्रवाई कर सकता है।

एंप्लायरों की जिम्मेदारियां

हर एंप्लायर को अवश्य ही :

- सुनिश्चित करना चाहिए कि ग्राहकों को धूम्रपान पर रोक की जानकारी है।
- ऐशट्रे या उसका काम देने वाली किसी अन्य वस्तु को हटा लेना चाहिए।
- सुनिश्चित करना चाहिए कि जनता और कर्मचारी उनके प्रतिष्ठान में धूम्रपान न करें।
- सुनिश्चित करना चाहिए कि रोक का पालन न करने वाला व्यक्ति प्रतिष्ठान में न रहे।
- सभी प्रवेश द्वारों, निकासों, जन सुविधाओं और अन्य उपयुक्त स्थानों पर **No Smoking** के साइन लगाने चाहिए ताकि यह सुनिश्चित किया जा सके कि धूम्रपान पर रोक की जानकारी सभी को है। आवश्यक साइनबोर्ड प्राप्त करने के बारे में जानकारी के लिए कृपया अपनी स्थानीय सार्वजनिक स्वास्थ्य इकाई से संपर्क करें।

कर्मचारी

हर वह व्यक्ति कर्मचारी है जो :

- किसी एंप्लायर के लिए कोई काम करता है या उसे लिए कोई सेवा प्रदान करता है।
- किसी एंप्लायर के कारोबार या पेशे में कोई शिक्षा या प्रशिक्षण प्राप्त करता है।

कर्मचारियों की सुरक्षा

- कोई मालिक इस कानून का पालन या अनुपालन का प्रयास करने वाले किसी कर्मचारी के खिलाफ बर्खास्तगी, या बर्खास्त करने की धमकी, अनुशासनात्मक कार्रवाई, निलंबित, जुर्माना लगाना, डराना-धमकाना या जबर्दस्ती नहीं कर सकता।
- यदि किसी कर्मचारी पर उसके एंप्लायर द्वारा ऊपर लिखित में से कोई कार्रवाई की जाती है तो वह ओन्टेरियो लेबर रिलेशन्स बोर्ड (Ontario Labour Relations Board) को अपनी शिकायत भेज सकता है।

शिकायत दर्ज कराने के बारे में अधिक जानकारी के लिए कृपया मिनिस्ट्री ऑफ लेबर (Ministry of Labour) को काल करें:

- 877-339-3335 (केवल ओन्टेरियो (Ontario) में टोल-फ्री)
- 416-326-7500 टोरंटो (Toronto) में

या मिनिस्ट्री ऑफ लेबर (Ministry of Labour) की वेबसाइट www.labour.gov.on.ca/english/hs/faq/faq_3.html पर जायें।

लागू कराना

स्थानीय सार्वजनिक स्वास्थ्य इकाइयां कानून को लागू कराने के लिए कार्यस्थलों का निरीक्षण और शिकायतों की जांच करेंगी।

जुर्माने

कर्मचारियों की सुरक्षा से संबंधित कानून की धारा के तहत दोषी पाये गये किसी व्यक्ति पर अधिकतम \$4,000 का जुर्माना किया जा सकता है। कानून की इस धारा के अंतर्गत दोषी पाये गये किसी कॉर्पोरेशन पर अधिकतम \$10,000 का जुर्माना किया जा सकता है।

एंप्लायर के प्रति अपनी जिम्मेदारी के उल्लंघन और धूम्रपान पर सार्वजनिक प्रतिबंध के उल्लंघन के मामले में किसी व्यक्ति पर अधिकतम \$5,000 का जुर्माना किया जा सकता है जबकि किसी कॉर्पोरेशन पर किये जा सकने वाले जुर्माने की कोई अधिकतम सीमा नहीं है।

यह तथ्य पत्र सिर्फ तुरंत जानकारी के लिए है। अधिक जानकारी के लिए कृपया अपनी स्थानीय सार्वजनिक स्वास्थ्य इकाई से सम्पर्क करें।

आप इन नंबरों पर टोल-फ्री कॉल करके भी जानकारी ले सकते हैं :

- **INFOline** 1-866-396-1760
- **TTY** 1-800-387-5559

काम के घण्टे : सोमवार से शुक्रवार, सुबह 8:30 से शाम 5:00 बजे तक

धूम्रपान-मुक्त ओन्टेरियो कानून (Smoke-Free Ontario Act) के बारे में अधिक सूचना के लिए, कृपया ओन्टेरियो स्वास्थ्य मंत्रालय (Ontario Ministry of Health Promotion) की वेबसाइट:

http://www.mhp.gov.on.ca/english/health/smoke_free/legislation.asp देखें।

मई 2006